

CNR No.
MHPU33-001187-2025

१

विशेष खटला क्र. १५१/ २०२५
न्यायनिर्णय

MHPU330011872025



दाखल दिनांक - १४/०८/२०२३

नोंदणी दिनांक - १६/०८/२०२३

निकाल दिनांक - २४/०६/२०२६

कालावधी - २वर्षे, १०महिने, ०८दिवस

मा. अतिरिक्त सत्र न्यायाधीश साहेब, जुन्नर, जि.पुणे यांचे न्यायालयात
(पिठासिन अधिकारी श्री. एस. बी. शेलार यांचेसमोर)

MHPU33-001187-2025

विशेष खटला क्र. १५१/ २०२५
न्यायनिर्णय नि.

‘अ’ विभाग

प्रथम खबरी अहवाल माहिती/ गुन्हा आणि पोलीस ठाणे	
अभियोग पक्ष	महाराष्ट्र, ओतूर पोलीस ठाणे, ता.जुन्नर, जि.पुणे गु. र. क्र. ३६/२०२३
तक्रारदार / फिर्यादी	पिडीता रा. कोल्हेवाडी नं.२, ता.जुन्नर, जि.पुणे
अभियोगपक्षातर्फे	अतिरिक्त सरकारी अभियोक्ता श्री. जी. के. खोडे
आरोपी	दिपक यशवंत वाघ वय - २३ वर्षे, व्यवसाय - मजुरी रा. ओतूर, ता.जुन्नर, जि.पुणे
आरोपी तर्फे विधीज्ञ	श्री. पी.आर.वैराळ

भाग ‘ब’

गुन्हा घडल्याची तारीख	१७.०१.२०२३
प्रथम खबरी अहवाल	१७.०१.२०२३
दोषारोपपत्र दाखल	१६.०८.२०२३
दोषारोप निश्चीत	०८.०९.२०२५
पुराव्याची सुरुवात	०७.०५.२०२६
आरोपीचा कलम ३१३ फौ.प्र.संहिता प्रमाणे जबाब	---
युक्तीवाद	२४.०६.२०२६
न्यायनिर्णयासाठी राखुन ठेवलेली तारीख	२४.०६.२०२६
न्यायनिर्णय घोषित	२४.०६.२०२६
आरोपीच्या शिक्षेबाबत----	लागू नाही.

CNR No.

२

विशेष खटला क्र. १५१/ २०२५

MHPU33-001187-2025

न्यायनिर्णय

आरोपीचा तपशील

अ.क्र.	आरोपीचे नाव	अटकेची तारीख	जामीनावर सोडल्याची तारीख	दोषारोप निश्चीत तारीख	दोषमुक्त केले किंवा शिक्षा सुनावली	शिक्षा काय दिली?	अटक झाल्यापासून न्यायनिर्णयापर्यंत आरोपी कारागृहात होता का? असल्यास कलम ४२८ फौ.प्र.सं. नुसार सुट
१	दिपक यशवंत वाघ	१७.०१.२०२३	---	०८.०९.२०२५	दोषमुक्त केले.	लागू नाही.	लागू नाही.

आरोपीतर्फे साक्षीदार

साक्षीदार क्र.	नाव	पुराव्याचा प्रकार
--	--	--

न्यायालयातर्फे साक्षीदार

साक्षीदार क्र.	नाव	पुराव्याचा प्रकार
--	--	--

(अभियोगपक्षातर्फे / आरोपीतर्फे / न्यायालयातर्फे निशाणी दिलेल्याची यादी)‘अ’ — अभियोगपक्षातर्फे

अ.क्र.	निशाणी क्रमांक	कागदपत्रांचे वर्णन
१.	११/सा.क्र.१	फिर्यादीवरील सही
२.	१२/सा.क्र.१	प्रथम खबरी अहवालावरील सही
३.	१८/सा.क्र.३	फिर्याद
४.	१९/सा.क्र.३	पिडीतेच्या फिर्यादीमधील अधारेखांकित भाग अ
५.	२०/सा.क्र.३	प्रथम खबरी अहवाल
६.	२१/सा.क्र.३	सा.क्र.२ च्या जबाबामधील अधारेखांकित भाग अ
७.	२२/सा.क्र.३	पिडीतेस १६४ चा जबाबाकरिता पाठविण्याबाबतचे पत्र

‘ब’ — आरोपीतर्फे

अ.क्र.	निशाणी क्रमांक	कागदपत्रांचे वर्णन
१.	१४	घटनास्थळ पंचनामा (आरोपीतर्फे मान्य)
२.	१५	पिडीतेचे बONAFAईड प्रमाणपत्र(आरोपीतर्फे मान्य)
३.	१६	नमुना ८(आरोपीतर्फे मान्य)

<u>‘क’ — न्यायालयातर्फे</u>		
<u>अ.क्र.</u>	<u>निशाणी क्रमांक</u>	<u>कागदपत्रांचे वर्णन</u>
१	नाही	नाही

<u>‘ड’ — महत्वाचे पुरावे</u>		
<u>अ.क्र.</u>	<u>निशाणी क्रमांक</u>	<u>कागदपत्रांचे वर्णन</u>
	नाही	नाही

न्यायनिर्णय**(जाहिर दिनांक २४ जून २०२६)**

आरोपी विरूद्ध भारतीय दंड विधान कलम ३५४, ४५२ लैंगिक अपराधांपासून बालकांचे संरक्षण कायदा कलम ८ अन्वये खटला चालवण्यात आला.

अभियोग पक्षाचे थोडक्यात कथन असे की,

२. घटनेच्या दिवशी सकाळी ९.०० वाजेच्या सुमारास पिडीता ही त्यांचे घराच्या बाजुस असणा-या न्हाणीघरामधून आंधोळ करून बाहेर आली व कपडे बदलत असताना आरोपी तेथे आला व पिडीतेस मिठी मारली. त्यावेळेस पिडीता ही जोराने आरडाओरडा करू लागल्याने आरोपीने तिचे तोंड दाबले व तिला जीवे मारण्याची धमकी दिली. पिडीतेने आरोपीस जोरात ढकलल्याने तो तेथून पळून गेला. सदर घटनेबाबत पिडीतेने ओतूर पोलीस ठाण्यात आरोपीविरुद्ध रितसर फिर्याद दाखल केली.

३. सदर फिर्यादीवरून पोलीसांनी आरोपी विरूद्ध गुन्हा र. क्र. ३६/२०२३ दाखल केला. तपासी अधिकारी श्री. शेळके (सा.क्र.३) यांनी साक्षीदारांचे जबाब नोंदविले, घटनास्थळ पंचनामा केला, पिडीतेचे बोंनाफाईड प्रमाणपत्र हस्तगत केले आणि आरोपीला अटक केली. तसेच इतर कागदोपत्री पुरावा गोळा करून तपासाअंती दोषारोपपत्र न्यायालयात दाखल केले.

४. निशाणी — ६ अन्वये आरोपी विरूद्ध आरोप निश्चित करण्यात आले आणि सदर आरोप त्यास वाचून दाखविण्यात आला असता त्याने आरोप अमान्य असल्याचे सांगितले आणि खटल्याला सामोरे जाण्याची तयारी दर्शविली.

५. अभियोग पक्षाने आरोपीविरुद्ध गुन्हा सिध्द करण्याकरिता तीन साक्षीदार तपासले. परंतु सदर साक्षीदारांच्या साक्षीपुराव्यामध्ये आरोपीविरुद्ध कोणतीही बाब आढळून न आल्याने आरोपीचा भारतीय नागरिक सुरक्षा संहिता कलम ३५१ प्रमाणेचा जबाब नोंदविण्यात आला नाही.

६. अभियोगपक्षातर्फे सरकारी अभियोक्ता श्री. जी. के. खोडे यांनी युक्तीवाद केला. आरोपीतर्फे श्री. वैराळ यांनी युक्तीवाद केला. अभियोगपक्षातर्फे सादर करण्यात आलेला लेखी व तोंडी पुरावा हा फौजदारी नियमावलीच्या भाग सहा च्या परिच्छेद ४४ (३) नुसार प्रस्तुत न्यायनिर्णयाच्या भाग 'क' मध्ये नमुद करण्यात आलेला आहे.

७. सरकारी अभियोक्ता यांनी असा युक्तिवाद केला की अभियोगपक्षातर्फे फिर्यादी/पिडीता (सा.क्र.१) व पिडीतेचे काका (सा.क्र.२) यांना साक्षीदार म्हणून तपासण्यात आले असून त्यांनी अभियोगपक्षाच्या केसप्रमाणे उत्तरे दिली नाहीत. सा.क्र.३ श्री.शेळक (तपासी अधिकारी) यांनी आपण केलेल्या तपासाबाबत साक्ष दिलेली आहे. त्यांनी आरोपीला ओळखलेले आहे. तसेच फिर्याद व साक्षीदारांचे जबाब त्यांचे सांगण्यानुसार नोंदविल्याचे आपल्या साक्षीदरम्यान सांगितलेले आहे. सरकारी अभियोक्ता यांनी असा युक्तीवाद केला की, तपासी अधिकारी (सा.क्र.२) यांनी सक्षम पुरावा देउन आरोपीविरुद्ध सगळे गुन्हे सिध्द केलेले आहेत. त्यामुळे पोक्सो कलम २९ प्रमाणे गृहीतक वापरून आरोपीला शिक्षा करण्यात यावी. आरोपीचे वकील श्री. वैराळ यांनी असा युक्तिवाद केला की, अभियोगपक्षाने केस सिध्द केलेली नाही. साक्षीदार क्र. १ पिडीता/फिर्यादी व साक्षीदार क्र. २ पिडीतेचे काका यांनी अभियोग पक्षास अनुसरून उत्तरे दिलेली नाहीत. केस मध्ये इतर कोणी प्रत्यक्षदर्शी साक्षीदार तपासलेले नाहीत. त्यामुळे त्यांची साक्ष ग्राह्य धरता येणार नाही. त्यामुळे कोणतेही गुन्हे सिध्द होत नाहीत. सबब आरोपीला केस मधून निर्दोष सोडण्यात यावे अशी त्यांनी विनंती केली.

८. खटल्याच्या निवाड्याकरीता पुढील मुद्दे माझ्या विचाराधीन असून,

MHPU33-001187-2025

न्यायनिर्णय

त्यावरील निष्कर्ष कारणमिमांसे सहित खालीलप्रमाणे मी नमूद करित आहे.

अ.क्र.मुद्देनिष्कर्ष

१. अभियोगपक्ष हे सिध्द करतो का की, आरोपीने अज्ञान पिडीत मुलीवर व फिर्यादीवर फौजदारीपात्र बलप्रयोग करून त्यांचा विनयभंग केला?

नाही.

२. अभियोगपक्ष हे सिध्द करतो का की, आरोपीने फिर्यादीच्या घरात गृह—अतिक्रमण केले?

नाही.

३. अभियोगपक्ष हे सिध्द करतो का की, आरोपीने अज्ञान पिडीत मुलीवर लैंगिक हल्ला केला?

नाही.

४. आदेश काय?

आरोपीला निर्दोष मुक्त करण्यात येते.

कारणमिमांसा

मुद्दे क्र. १ ते ४ करिता —

१. मुद्दा क्र. १ ते ४ हे एकमेकांशी निगडीत असल्यामुळे विवेचनासाठी व सोयीसाठी एकत्रीतरित्या व एकाच वेळेस चर्चेकरिता घेण्यात येत आहेत. आरोपीने घटनास्थळ पंचनामा (नि.१४), पिडीतेचे बोनाफाईड प्रमाणपत्र (नि.१५), नमुना—८ (नि.१६) हे मान्य केलेले आहेत.

१०. साक्षीदार क्र. १ पिडीता हिच्या पुराव्यात तिने तिला घटनेबाबत आठवत नसल्याबाबत सांगितले आहे. पिडीता ही कपडे बदलत असताना आरोपीने कोणतेही अपकृत्य केल्याचे तिने नाकारले आहे. तसेच आरोपीने तिच्याविरुद्ध कोणताही गुन्हा केला नसल्याबाबत सांगितले आहे. तसेच तिने तिच्या फिर्यादीमधील व प्रथम खबरी अहवालावरील सहया फक्त ओळखल्या आहेत व त्यातील मजकुर अमान्य केला आहे.

११. साक्षीदार क्र. २ पिडीतेचे काका यांच्या पुराव्यात त्यांनी त्यांना घटनेबाबत आठवत नसल्याबाबत सांगितले आहे. तसेच दि.१७.०१.२०२३ रोजी पिडीता हिने आरोपीबाबत त्यांचेकडे कोणतीही तक्रार केली नसल्याबाबत सांगितले आहे.

१२. साक्षीदार क्र. ३ ए.के.शेळके हे गुन्ह्याचे तपासी अधिकारी असून त्यांनी त्यांचे साक्षीपुराव्यादरम्यान त्यांनी केलेल्या तपासाबाबत सांगितले आहे. त्याचप्रमाणे त्यांचे तपासादरम्यान आरोपीविरुद्ध सबळ पुरावे आढळून आल्याने त्यांनी

त्याचे विरुद्ध दोषारोपपत्र दाखल केल्याचे त्यांनी सांगितले आहे. तसेच फिर्यादीमधील अधोरेखांकित भाग अ (नि.१९) व सा.क्र.२ च्या जबाबामधील अधोरेखांकित भाग अ (नि.२१) हा त्यांच्या सांगण्याप्रमाणेच नोंदविलेला असल्याचे कथन त्यांनी केले आहे.

१३. सदर केसमध्ये साक्षीदार क्र. १ हिच्या पुराव्याचे अवलोकन केले असता असे दिसून येते की, तिने फिर्याद व प्रथम खबरी अहवालाप्रमाणे घटनेबाबत कोणताही पुरावा दिलेला नाही. तसेच साक्षीदार क्र. २ पिडीतेचे काका यांनी देखील अभियोगपक्षास मदत होईल अशाप्रकारे पुरावा दिलेला नाही. त्यामुळे झालेली घटना व आरोपीविरुद्ध दोष सिध्द करण्यामध्ये अभियोगपक्षास अपयश आलेले आहे. त्यामुळे कोणताही आरोप आरोपीविरुद्ध सिध्द झालेला नाही व तो सदर केसमध्ये निर्दोष सुटण्यास पात्र आहे. सदर साक्षीदारांचा पुरावा हा अभियोगपक्षास कोणत्याही उपयोगाचा नाही. सदर साक्षीदारांनी केसबाबत किंवा आरोपीविरुद्ध कोणताही संयुक्तीक पुरावा दिलेला नाही. त्यामुळे या साक्षीदारांच्या पुराव्याच्या आधारावर अभियोगपक्ष कोणतेही आरोप सिध्द करू शकलेला नाही.

१४. वरील साक्षीदारांव्यतिरिक्त अभियोगपक्षाने इतर कोणताही साक्षीदार तपासलेला नाही. त्यामुळे अभियोग पक्षाच्या साक्षीदारांचा पुरावा अपूर्ण व विश्वासयोग्य वाटत नाही. आरोपीविरुद्धचा दोषारोप निःसंशयपणे शाबीत करण्याची जबाबदारी पूर्णतः अभियोगपक्षाची आहे. असे तत्व विशेषतः फौजदारी न्यायदान प्रक्रियेमध्ये स्थिरावलेले आहे. प्रस्तुत प्रकरणी दाखल झालेला तोंडी व लेखी पुरावा बारकाईने पडताळला असता असे दिसून येते की, तसा निःसंशय शाबीतीचा पुरावा प्रस्तुत आरोपीविरुद्ध याकामी दाखल झालेला नाही.

१५. साक्षीदारांच्या पुराव्याचे व अभिलेखावर असलेल्या कागदपत्रांचे अवलोकन करता, अभियोगपक्ष आरोपीविरुद्ध कोणताही आरोप सिध्द करू शकलेला नाही. अभियोग पक्षाचा पुरावा संशयास्पद वाटतो व त्यामुळे आरोपीविरुद्धचे गुन्हे सिध्द होत नाहीत. सदर केसमध्ये पिडीता हिने तिच्याविरुद्ध कोणताही गुन्हा न झाल्याचा पुरावा न्यायालयासमक्ष दिलेला आहे. त्यामुळे तिला कोणतीही नुकसान भरपाई देण्याचा प्रश्न उद्भवत नाही. त्यामुळे तिला नुकसान भरपाई नाकारण्यात येत आहे. सदर केसमधील कोणताही जप्त मुददेमाल नाही त्यामुळे मुददेमालासाठी कोणतेही आदेश

CNR No.

७

विशेष खटला क्र. १५१/ २०२५

MHPU33-001187-2025

न्यायनिर्णय

पारित करण्यात येत नाहीत. बरील चर्चेचा निष्कर्ष असा की आरोपी हा निर्दोष मुक्त होण्यास पात्र आहे. त्यामुळे मुद्दे क्र. १ ते ३ चे उत्तर नकारार्थी नोंदविण्यात येते व मुद्दा क्र.४ च्या उत्तरादाखल खालीलप्रमाणे आदेश पारित करण्यात येत आहे.

आदेश

१.	आरोपी नामे दिपक यशवंत वाघ यास भारतीय दंड विधान कलम ४५२, ३५४ व लैंगिक अपराधांपासुन बालकांचे संरक्षण कायदा कलम ८ अन्वये च्या अपराधांमधून भारतीय नागरिक सुरक्षा संहिता कलम २५८ (१) प्रमाणे निर्दोष मुक्त करण्यात येत आहे.
२.	आरोपीचे बंधपत्र व जामीनपत्र रद्द करण्यात येत आहेत.
३.	भारतीय नागरिक सुरक्षा संहिता कलम ४८१ प्रमाणे आरोपीने त्याचा वैयक्तिक जात मुचलका व जामीन ₹. २५,०००/- (अक्षरी रु.पंचवीस हजार) हजर करावा.
४.	भारतीय नागरिक सुरक्षा संहिता कलम ४०६ प्रमाणे सदर न्यायनिवाड्याची प्रत मा. जिल्हाधिकारी, पुणे यांना पाठविण्यात यावी.

न्यायनिर्णय खुल्या न्यायालयात घोषित करण्यात आला.

दिनांक २४.०६.२०२६

(सु.भा.शेलार)
विशेष न्यायाधीश (पोक्सो), जुन्नर, जि.पुणे

CNR No.
MHPU33-001187-2025

८


विशेष खटला क्र. १५१ / २०२५
न्यायनिर्णय

भाग 'क'

(अभियोगपक्षातर्फे / आरोपीतर्फे / न्यायालयातर्फे साक्षीदारांची यादी)

अभियोपक्षातर्फे साक्षीदार			
साक्षीदार क्र.	नाव	निशाणी क्र.	पुराव्याचा प्रकार
१	पिडीता	१०	पिडीता / फिर्यादी
२	पिडीतेचे काका	१३	साक्षीदार
३	ए.के.शेळके	१७	तपासी अधिकारी

दिनांक २४.०६.२०२६


(सु.भा.शेलार)
विशेष न्यायाधीश (पोक्सो), जुन्नर, जि.पुणे